

Tanış olun, həmyerlimizdir


Elmi axtarışlarda

Təhsil bütövlükdə xalqın bu günü, sabahı və daha uzaq gələcəyi ilə bağlı olan, onun intellektual inkişafına yönələn məqsədyönlü, planlı bir prosesdir. Burada öyrədən də öyrənən də məhz xalqın özüdür. Buna görə də həmin prosesin nəticələri xalqın gələcəyinə hesablanır. Ümummilli lider Heydər Əliyev siyasətini uğurla davam etdirən möhtərəm Prezidentimiz İlham Əliyev təhsil sahəsində islahatların həyata keçirilməsi istiqamətində imzaladığı fərman və sərəncamlar, verdiyi tövsiyə və tapşırıqlar bu baxımdan bu gün mühüm əhəmiyyət kəsb edir.

XXI əsrin «Təhsil əsri» elan edilməsi ölkəmizin təhsil müəssisələri qarşısında təlim və tərbiyənin keyfiyyətinin yüksəldilməsi, yüksək intellektə malik insan formalaşdırılması kimi mühüm bir vəzifə qoymuşdur. Odur ki, təhsil Nazirliyinin rəhbərliyi tərəfindən həyata keçirilən tədbirlər son illərdə sahəni yeniləşməyə və inkişafa gətirib çıxarmaqdadır. Bu yenilik və inkişaf Azərbaycan

Dövlət Aqrar Universitetinin fəaliyyətində də nəzərə çarpmaqdadır. Universitetin pedaqoji kadrlarının arasında müasir tələblərlə cavab verən, yeni tələblərlə ayqlaşılabilən, ölkəmizin gələcək rifahı naminə əlindən gələni əsirgəməyən kadrlar da az deyildir. Onlardan biri də həmyerlimiz Yaqub Feyzulla oğlu Əlifovdur.

Yaqub Əlifov rayonumuzun Soltannuxa kəndində anadan olub. Orta təhsilini də kənd tam orta məktəbində alıb. Elə orta məktəbi bitirdiyi ildə də D. Bünyadzadə adına Azərbaycan Xalq Təsərrüfatı İnstitutuna (indiki İqtisad Universiteti) daxil olub. 1976-cı ildə institutu müvəffəqiyyətlə bitirib ali təhsilli iqtisadçı ixtisasına yiyələnmişdir. Təyinatla H. Zərdabi adına Gəncə (o vaxt Kirovabad) Pedaqoji İnstitutunda əmək fəaliyyətinə başlamışdır. Əvvəlcə İnsti-



tutda laborant, baş lobarant vəzifələrində işləmiş, 1985-1989-cu illərdə Azərbaycan Kənd Təsərrüfatı İnstitutuna ixtisası üzrə müəllim təyin olunmuşdur. 1990-cı ildə Azərbaycan Dövlət Universitetinin aspiranturasını bitirmiş, həmin ilin may ayında «Kənd təsərrüfatı istehsalının üstün inkişaf tempinə keçilməsi problemləri və onun regional xüsusiyyətləri» mövzusunda dissertasiya müdafiə edərək İqtisad

elmləri üzrə fəlsəfə doktoru elmi dərəcəsinə yiyələnmişdir.

Yaqub Əlifov ötən müddət ərzində Azərbaycan elminə öz töhfələrini verə bilmişdir. Artıq o, 30-dan çox elmi məqalənin, 5 kitabın, müxtəlif müstəqil müəlliflərlə birlikdə dərsliklərin müəllifidir. Gənc yaşlarında kənddə doğulub, boya-başa çatan Yaqub Əlifovun həmişə kənd adamlarının zəhməti, kənd təsərrüfatında hər hansı məhsul istehsalının necə çətinliklə başa gəlməsi düşündürmüşdü. Odur ki, bu sahədə məhsul istehsalının üstün metodlarının, inkişaf tempinin gücləndirilməsi proseslərinin arayıbarlaşdırılması həyat amalı olmuşdur. Əlbəttə, kənd təsərrüfatında ildən-ilə daha səmərəli inkişaf yoluna keçilməməsi bu sahənin ən uzağı yalnız yerində sayması demək olardı. Gənc

alim bunun üçün respublikanın ayrı-ayrı regionlarında yerli şərait nəzərə alınmaqla əsil mütəxəssis kimi dərin və fundamental təhlillər apardı. Bu heç də sadə və asand yol deyildi. Nəhayət, dissertasiyasında faydalı, nəzəri və elmi fikirlər irəli sürə bildi. Bu uğur «Kənd təsərrüfatı ili»nə onun ən böyük hədiyyəsi idi. Təsədüfi deyildir ki, dissertasiya barədə müxtəlif elmi idarələrdən, ayrı-ayrı elm xadimlərindən müsbət rəylər gəldi, bu rəylərdə əsərin böyük əhəmiyyət kəsb etdiyi vurğulanırdı. Buna iqtisad elmləri doktoru, professor M. C. Hüseynovu, iqtisad elmləri namizədi, dosent T. A. Bağirovu və bir sıra başqalarını misal göstərmək olar.

İşlədiyi kollektiv Yaqub Əlifovu elmi uğuru və nailiyyətləri münasibətilə təbrik edir, ona elmi axtarışların çətin yollarında uğurlar və can sağlığı arzulayırlar. Biz də bu arzulara qoşuluruq.

Çələbi DÖNMƏZ.

Gəncə şəhəri,

24 avqust 2015-ci il.

Min bir dərdin dərmanı

Arıçılıq kənd təsərrüfatının ən çətin və şəərəfli sahələrindən biridir. Ona cərə şəərəflidir ki, arı məhsulları insan orqanizmi üçün ən önəmli və xeyirli olan dəyərli qida məhsuludur. Bu iş kənd təsərrüfatının faydalı sahələrindən biri olmaqla, insanları çox qiymətli qida və müalicəvi əhəmiyyətə malik olan bal, güləm (çiçək tozu), vərənum, arı zəhəri, arı südü və mumla təmin edir. Əbəs yerə demirlər ki, bal min bir dərdin dərmanıdır. Bal arıları həm də çiçəkli bitkilərin əvəzsiz tozlandırıcılarındandır.

Azərbaycan arıçılığı qədim tarixə malikdir. Dahi mütəfəkkirlərimiz olan N.Gəncəvi və Ə. Xaqani öz əsərlərində balın faydasını vəsf etmişlər.

Pespublikamızda arıçılıqla bağlı bir sıra qədim toponimlər mövcuddur. Bunlardan Gədəbəy rayonundakı Arıcu və Arıqıran kəndlərini, Arısu çayını, Arıtəpəsi, Arı daimi, Arı tombası kimi yerləri, Ağdərə rayonundakı Ballıqayanı Arıqayasını, Xızı rayonundakı Arıqayasını və sair adları buna misal göstərmək olar.

Füsunkar və rəngarəng flora məxsus olan doğma Qəbələmizdə də son illər arıçılığın inkişafına xüsusi diqqət yetirilir. Belə ki, rayonumuzda

bacarıqlı arıçıların sayı durmadan artır. Vaxtilə rayonumuzda tanınmış arıçılar az olub. Artıq onlar bu gün aramızda



yoxdur. Mən onlardan İbrahim Muradovun (Bum), Məbud Sıraczadənin (Müxlıqovaq) Mustafa Qədirovun (Hacallı) adlarını çəkməklə ruhlarını şad etmək istəyirəm. Bu gün Qəbələdə yetişən yüzlərlə arıçı onların yetirməsidir, desəm yanılmaram. Hazırda Vəndam qəsəbəsində Rufi Əmrahov, Kazım Nəbiyev, Siyasət Şöyübov, Bum qəsəbəsində Xələddin Rəşidov, Eldar Quliyev, Əlövsət Aləmmədov, Fəxrəddin Əzəmmədov, Mıxlıqovaq kəndində Səbuhi Nəbiyev, Mürvət Cavadov, Qnyaz Məsimov, Qabil Cəlilov, Çarxana kəndində Hacı Elman (İlahid) İslamov, Allahverdi Hüseynov, Hacallı kəndində Rauf İslamov, Azər

Qədirov, Aydınqışlaq kəndindən Hacı Misirəvan, Qəbələ şəhərində İmran Atayev, Rais Rəşidov, Akif Sur-

xayev, Rəşad Ağammədov, Cavanşir Mahmudov və sair bu kimi arıçılar yetişmişdir.

Bu il keçən ilkindən fərqli olaraq Qəbələ arıçıları üçün də uğurlu olmuşdur. Artıq payız-qış mövsümünə hazırlıq işlərinə başlanmışdır. Bu da arıçılardan çox böyük diqqət və qayğı tələb edir. İndi əsas məqsəd arı ailələrinin qışlamaya hazırlanmasıdır. Arı ailələrinin cavan ana, cavan işçi arılar və xəstəliklərsiz pətəklərdə qışlaması çox önəmlidir. Qışa cavan arıların yetişdirilməsi üçün ailədə cavan ananın olması, təbiətdə köməkçi payız bal yığımının, yuvada isə ananın yumurta qoyması üçün yararlı şanların və lazımı miqdarda yem ehtiyatı-

nin olması vacibdir. Əlbəttə, arıların qışa hazırlığının yaxşı və vaxtında aparılması onların yaza sağlam və güclü çıxmasına imkan verir. Bunun üçün payız «təftişi» aparılmalıdır. Bu məqsədlə yuva kiçildir, istiləşdirilir, yaxşı yem ehtiyatı yaradılır və yuvanın ortasına ananın yumurta qoyması üçün baş hörülmüş şanlar əlavə edilir.

Xəstəliklərə qarşı mübarizə tədbirləri də qışa hazırlığın ən ümdə vəzifələrindən sayılır. Açıqını demək lazımdır ki, bu sahədə həvəskar arıçıların buraxdıqları səhvlər hamiya ziyan vurur və nəticədə xəstəliklər çoxalır və yayılmağa başlayır. Yaxşı olar ki, həvəskar arıçılar tənbellik etmədən Qəbələmizin çoxsaylı, bacarıqlı və təcrübəli arıçılarının köməyindən, təcrübəsindən səmərəli istifadə etsinlər. Belə olan halda arı ailələri xəstəliklərdən uzaq ola bilər.

Gəlin, əl-ələ verib dağlar qoynu Qəbələdə insanlara şəfa verən, yəni sağlamlığı qoruyan və bərpa edən keyfiyyətli bal yetişdirək. Bu barədə Allahın bəşəriyyətə bəxş etdiyi möhtəşəm və zəngin elmi kitabın-Quranın Bal arısı surəsinin, 69-cu ayəsində çox dəqiq və gözəl yazılmışdır: «...İnsanlara şəfa gətirən müxtəlif rəngli bal çıxar bu arıların qarınlarından...»

Emin BARATOĞLU,
Qəbələ rayon Arıçılar Birliyinin sədr müavini.

İkinci Dünya Müharibəsinin qurtarmasından 70 il keçir

Məlumdur ki, 1945-ci ilin may ayının 9-da faşist Almaniyası təslim olsa da faşist blokunun üzvü olan militarist Yaponiyası hələ müharibədən çəkilməmişdi. Yaponiya SSRİ, ABŞ Çin və digər şərqə Asiya ölkələri üçün təhdid olaraq qalırdı. 1945-ci ilin iyul-avqust aylarında SSRİ və ABŞ qoşunları Yaponiya ordusuna qarşı hücum əməliyyatına başladı. Qısa müddətdə Yaponiyanın 1 milyonluq ordusu darmadağın edildi.

1945-ci ilin sentyabrın 3-də Yaponiya hökuməti SSRİ və ABŞ hərbi rəhbərliyi qarşısında qeyd-şərtsiz təslim olmaq haqqında müqaviləyə qol çəkdi. Çinin və Koreyanın bir hissəsinin və digər şərqə Asiya ölkələrinin Yaoniya işğalına son qoyuldu. Beləliklə 6 il davam edən bəşər tarixinin ən dağıdıcı müharibəsi başa çatdı.